

તित्ययरसमो સૂરી – આચાર્યપદનો આદર્શ

અનાદિસિદ્ધ, શાક્ષત એવા નવકાર મંત્રમાં આપણે અરિહંત ભગવાન અને સિદ્ધ પરમાત્મા પછી ‘નમો આચાર્યરિયાજાં’ બોલી આચાર્ય ભગવંતોને નમસ્કાર કરીએ છીએ. સિદ્ધશિલા ઉપર બિરાજમાન અશરીરી સિદ્ધ પરમાત્માઓ સર્વને માટે હુમેશાં નજરે પ્રત્યક્ષ ન જોઈ શકાય એવા, પરોક્ષ જ રહેવાના. ચરમ તીર્થકર ભગવાન મહાવીર સ્વામીના નિર્વાણ પછી આપણે માટે અરિહંત ભગવાન પણ પરોક્ષ જ છે, કારણ કે તીર્થકરોનું વિચરણ સર્વ ક્ષત્રે, સર્વ કાળે નિરંતર હોતું નથી. એટલે હાલ આપણે માટે તો પંચ પરમેષ્ઠિમાંથી આચાર્ય, ઉપાધ્યાય અને સાધુ એ ત્રણ જ પ્રત્યક્ષ રહેવાના. એ પ્રણમાં સર્વોચ્ચ પદે આચાર્ય ભગવંત છે.

જિનશાસનમાં આચાર્યપદનો મહિમા ઘણો મોટો છે. તીર્થકર પરમાત્માના વિરહકાળમાં, એમની અનુપસ્થિતિમાં શાસનની ધૂરા વહન કરે છે : આચાર્ય ભગવંતો. આવો વિરહકાળ અવસર્પણીમાં ઉત્તોત્તર ઓછો થતો જાય છે, પરંતુ પહેલાં ઋખતમદેવ અને બીજા અજિતનાથ વચ્ચેનો કે એ પછીના તીર્થકરો વચ્ચેના આંતરાના કાળનો જ્યારે વિચાર કરીએ છીએ ત્યારે સમજાય છે કે અહો, આચાર્ય ભગવંતોએ તીર્થકર પરમાત્માના પ્રતિનિધિ તરીકે તેમની આજ્ઞા અનુસાર કાર્ય કરવાનું હોવાથી તેઓને તીર્થકર સમાન ગણવામાં આવે છે. એટલે જ ‘ગચ્છાચાર પ્રકીર્ણક’માં કહ્યું છે : તિત્યયરસમો સૂરી, સરમ જો જિણમય પયાસેઝી ! જેઓ જિનમાર્ગને-જિનમતને સમ્યક્ પ્રકારે પ્રકાશિત કરે છે એવા સૂરિ એટલે કે આચાર્ય ભગવંત તીર્થકર પરમાત્મા સમાન છે. આમ, આચાર્ય ભગવંતને તીર્થકર જેવા ગણવામાં આવ્યા છે. એમાં આચાર્ય પદનો સર્વોચ્ચ આદર્શ બતાવવામાં આવ્યો છે. શ્રી રત્નશોખરસૂરિ મહારાજે ‘સિરિસિરિવાલ

કહા' (શ્રી શ્રીપાલ કથા)માં કહ્યું છે :

અત્યમિએ જિણસૂરે કેવળિ ચંદે વિ જે પર્ષેવુચ ।
પયઙ્ગંતિ ઇહ પયલ્યે તે આયરિએ નમંસામિ ॥

જિનશર ભગવાનરૂપી સૂર્ય અને કેવળજ્ઞાનીરૂપી ચંદ્ર જ્યારે આથમી જાય છે ત્યારે જે દીપકની જેમ પ્રકાશે છે તે આચાર્ય ભગવંતને નમસ્કારે કરું છું. 'શ્રીપાલરાસ'માં ઉપાધ્યાય શ્રી યશોવિજયજીએ કહ્યું છે :

અત્યમિયે જિનસૂરજ કેવળ, ચંદે જે જગદીવો;
બુવન પદારથ પ્રકટન-પટુ તે, આચારજી ચિરંજીવો.

સૂર્ય આથમી જાય અને ચંદ્ર પણ આકાશમાં ન હોય એવા અંધકારમાં દીવો પ્રકાશ પાથરે છે અથી આપણે ક્યાંય ભટકાઈ પડતા નથી. તેવી રીતે તીર્થકર ભગવાનરૂપી સૂર્ય નથી અને કેવળજ્ઞાનીઓરૂપી ચંદ્ર નથી ત્યારે મોકષમાર્ગમાં દીવો બનીને પ્રકાશ પાથરનાર તે આચાર્ય ભગવંતો છે. તેઓ જ જિનશાસનને અવિસ્થિત ટકાવી રાખે છે. એટલે તેમનો ઉપકાર જેવોતેવો નથી. સૂર્ય અને ચંદ્ર એક એક છે, પરંતુ દીવા અનેક હોઈ શકે છે, વળી એક દીવામાંથી બીજા અનેક દીવા પ્રગાટી શકે છે. એટલે આચાર્ય માટે દીવાની ઉપમા યથાયોગ્ય જ છે. કહ્યું છે :

જહ દીવા દીવસયં પહૃપ્રહ સો અ દિપ્પહ દીવો ।
દીવસમા આયરિયા દિપ્પંતિ પરં ચ દીવંતિ ॥

જેમ એક દીવો સેંકડો દીવાને પ્રદીપ્ત કરે છે અને સ્વયં પ્રદીપ્ત રહે છે તેમ દીવા જેવા આચાર્ય ભગવંતો પોતે જળહળે છે અને બીજાને પણ પ્રકાશિત કરે છે. એટલા માટે આચાર્ય ભગવંતો જૈન શાસનના જ્યોતિર્ધર છે. અરિહંત ભગવંતો શાસનના નાયક છે. ચતુર્વિધ સંધની સ્થાપના તેઓ કરે છે અને દેશના આપે છે. એમના ગણધર ભગવંતો એ દેશનાને દ્વાદશાંગીમાં ગુંથી લે છે, પડા પછી અરિહંત ભગવાનના વિરહકાળમાં એમની આજા મુજબ શાસનનું સુકાન આચાર્ય ભગવંતો જ સંભાળે છે.

જૈન શાસનમાં તીર્થકર પરમાત્માની અનુપસ્થિતિમાં આચાર્યની પદવી ઊંચામાં ઊંચી છે. એટલે શાસનની ધૂરા વહન કરનાર આચાર્યની પસંદગીનું ધોરણ પણ ઊંચામાં ઊંચું હોવું ધટે. માત્ર ઉમરમાં મોટા હોય તેથી કે માત્ર દીક્ષાપર્યાયમાં મોટા હોય તેથી આચાર્યપદને પાત્ર નથી બની શકતું. આચાર્યપદ

માટેની યોગ્યતાનાં ઘોરણો બહુ ઊંચાં અને કડક રાખવામાં આવ્યાં છે. અલબજન, દેશકાળ અનુસાર એમાં ન્યૂનાધિકતા જોવા મળે છે, તો પણ આદર્શ તો ઊંચામાં ઊંચો હોવો ઘટે છે. એટલે જ શ્રી પદ્મવિજય મહારાજે કહ્યું છે કે,

‘શુદ્ધ પ્રદૃપ્દક ગુણ થકી જે જિંણાવર સમ ભાખ્યા રે.’

‘આચાર્ય’ શબ્દની વ્યાખ્યા વિવિધ રીતે આપવામાં આવી છે અને આચાર્યનાં લક્ષણો પણ જુદી જુદી રીતે દર્શાવવામાં આવ્યાં છે. નવાંગી ટીકાકારશ્રી અભયદૈવસ્સુરિએ આચાર્યનાં લક્ષણો માટે પૂર્વાચાર્યનું નીચે પ્રમાણે અવતરણ ટાંક્યું છે :

પંચવિહં આચારં આયરસમાણા તહા પ્રભાસંતા ।

આયારં દંસંતા આયરિયા તેણ બુચ્ચંતિ ॥

આચાર્ય પંચવિધ આચારને આચરનારા તથા તેને પ્રકાશનારા તથા તે આચારોને દર્શાવનારા (ઉપદેશ આપનારા) હોવાથી તેઓ આચાર્ય કહેવાય છે.

‘આચાર્ય’ શબ્દની વ્યાખ્યા નીચે પ્રમાણે પણ કરવામાં આવે છે :

આ સર્વાદ્યા ચરન્તીતિ આચાર્યા: ।

જેઓ આચારના નિયમાનુસાર વિચરે છે તે આચાર્ય.

**

આચારેણ વા ચરન્તીતિ આચાર્યા: ।

જેઓ આચારના નિયમાનુસાર વિચરે છે તે આચાર્ય.

**

પંચસ્વાચારેષુ યે વર્તને પરાંશ્ચ વર્તયન્તિ તે આચાર્યા: ।

પંચાચારનું જેઓ પોતે પાલન કરે છે અને બીજા પાસે કરાવે છે તે આચાર્ય.

**

આચારા: યત્ર રૂચિરા: આગમા શિવસંગમા: ।

આયોપાયા ગતાપાયા આચાર્ય તં વિદુર્બુધા: ॥

જ્યાં આચાર સુંદર છે, આગમો શિવ (ભોક્ષ)નો સંગ કરાવી આપનાર છે, આય (લાભ)ના ઉપાયો છે અને અપાયો (નુકસાન) ચાલ્યાં ગયાં છે તેમને પંડિતો ‘આચાર્ય’ કહે છે.

આચારો જાનાચારાદિ પંચધા આ-મર્યાદયા વા
ચારો વિહાર આચારસતત્ત્વ સ્વયં કરણાત्
પ્રભાવળાત् પ્રભાષળાત्
પ્રદર્શનાન્દ્યેત્યાચાર્યઃ ।

જ્ઞાનાચાર વગેરે પાંચ પ્રકારના આચારનું તથા ચાર એટલે વિહારરૂપી આચારનું જેઓ સ્વયં પાલન કરે છે અને કરાવે છે તથા તે વિશે ઉપદેશ આપે છે તે આચાર્ય.

**

આચર્યતે સેવ્યતે કલ્યાણકામૈરિત્યાચાર્યઃ ।

કલ્યાણની કામના કરવાવાળા દ્વારા જેમની સેવા થાય છે તે આચાર્ય.

**

ભગવતી સૂત્રની ટીકામાં કહ્યું છે :

આ ઇષ્ટ અપરિપૂર્ણા: ચારા: હેરિકા યે તે આચારા: ચાર કલ્યા ઇત્યર્થ: । યુક્તાયુક્ત વિભાગનિપુણા: વિનેયા: અતસ્તેષુ સાધવો યથાવઢાસ્ત્રાર્થોપદેશકત્યા ઇત્યાચાર્યઃ ।

શ્રી અભયદેવસૂરિએ ‘આચાર’ શબ્દમાં રહેલા ‘ચાર’ શબ્દનો અર્થ ‘ચાર પુરુષ’ એટલે કે જાસૂસ એવો અર્થ કરીને કહ્યું છે કે જૈન શાસનની રક્ષા માટે જાસૂસો રૂપી સાધુઓને જે નિયંત્રિત રાખે તે આચાર્ય. જેમ જાસૂસો યોગ્યાયોગ્યનું વિભાજન કરવામાં નિપુણ હોય છે તેમ સાધુઓરૂપી જાસૂસો પણ સંયમના પાલનાર્થે યોગ્યાયોગ્યનું વિભાજન કરવામાં નિપુણ હોય છે. આવા શિષ્યોને જે ઉપદેશ આપે, એકનિત રાખે તે આચાર્ય.

આચાર્ય ભગવતનું સ્વરૂપ આપણા શાસ્ત્રગ્રંથોમાં વિગતે વર્ણવાયું છે. મહાનિશીથસૂત્રમાં કહ્યું છે કે અધાર હજાર શીલાંગના ધારક અને છત્રીસ પ્રકારના આચારોનું અહોરાત્ર પાલન કરવામાં જેઓ અપ્રમત્ત રહે છે તે આચાર્ય છે. સર્વ જીવોનું હિત આચરે તે આચાર્ય. જેઓ જીવોની રક્ષા કરે અને આરંભ-સમારંભ કરે નહીં, કરાવે નહીં તથા તેની અનુમોદના કરે નહીં તે આચાર્ય. જેઓ પોતાના મનને કલુષિત કરે નહીં તે આચાર્ય.

આવશ્યકસૂત્રમાં, ‘પંચિદિયસૂત્ર’માં આચાર્ય મહારાજના ૩૬ ગુણોનો સ્પષ્ટ નિર્દેશ છે. અને અનુસરીને શ્રી રલશેખરસૂરિએ છત્રીસી છત્રીસી કેવી રીતે થાય તે દર્શાવ્યું છે.

શ્રી અભયદેવસૂરિ મહારાજે જણાવ્યું છે કે જેઓ સુલક્ષણોથી યુક્ત હોય, સૂત્ર અને ર્થ સહિત જિનપ્રવચનના જાણકાર હોય અને શિષ્યોને તે સમજાવી શખનાર હોય, ગરુદના આધારસ્તંભ હોય અને ગરુદની નાની નાની પ્રકીર્ણ જવાબદારીઓ (જે શિષ્યોએ ઉપાડી લેવાની હોય છે)થી મુક્ત હોય તેવા આચાર્ય હોવા જોઈએ.

શ્રી ભગ્રભાષૃસ્વામીએ ‘નમસ્કાર નિર્યુક્તિ’માં કહ્યું છે કે જ્ઞાનાચારાદિ પંચાચારનું પાલન કરનાર અને કરાવનાર આચાર્ય ભાવ-આચારથી પણ યુક્ત હોવાથી ભાવાચાર્ય પણ હોય છે.

આયારો નાળાઈ તરસાયરણા પમારણાઓ વા ।

જે તે ભાવાયરિયા ભાવાયારોવરુત્તા ય ॥

શ્રી હરિભદ્રસૂરિ મહારાજે ‘સંબોધ પ્રકરણ’માં આચાર્યના સ્વરૂપનું બહુ વિસ્તારથી નિરૂપણ કર્યું છે. તેમણે જણાવ્યું છે કે આચાર્ય ભગવંત આર્થ દેશ, ઉત્તમ કુળ અને ઉત્તમ જાતિમાં જન્મેલા, જિતેન્દ્રિય, તેજસ્વી અને દૃઢ સંધ્યયજ્ઞવાળા, અગ્રમત્ત, ધૈર્યવંત, નિલોભી, નિઃસ્પૂદી, વિકથાત્યાગી, પ્રમાણક, અમાયાવી, સ્થિર આગમ પરિપાટીવાળા, પંચાચારના પાલનમાં રત, વિશુદ્ધ દૃઢ બ્રહ્મચર્ય પાળનાર, નિર્ભય, નિરહંકારી, શુક્લ, નિઃશલ્ય; અપ્રતિભદ્રવિહારી, આદેય વચનવાળા, દેશનાલભ્યવાળા, સભામાં કોભ ન પામે તેવા, નિદ્રા પર વિજય મેળવનાર, દેશકાળના જાણનાર, તરત ઉત્તર આપનાર પ્રત્યુત્પત્તમતિવાળા, જુદા જુદા દેશોની ભાષાના જાણકાર, સ્વ-પર શાસ્ત્રના જ્ઞાતા, દેતુ, નય, ઉપનય ઇત્યાદિના પ્રતિપાદનમાં પ્રવીષ, શિષ્યોને ભજાવવામાં કુશળ, શિષ્યસમુદ્ઘયનું વાત્સલ્યપૂર્વક સુયોગ્ય નેતૃત્વ સંભાળનાર, અસંકલિષ્ટ ચિત્તવાળા, ગંભીર પ્રસત્ત મુખમુદ્રાવાળા, મધ્યસ્થ ભાવવાળા, સમતાના ધારક, સન્માર્ગ-ઉન્માર્ગ-દોષાદિના જ્ઞાતા, નિર્દોષ ગોચરીવાળા, શાસ્ત્રોક્ત વિહાર કરવાવાળા, ઇત્યાદિ સેંકડો ગુણોના ભંડાર જેવા હોવા જોઈએ. શ્રી હરિભદ્રસૂરિએ આચાર્ય મહારાજની તુલના તીર્થકર ભગવાન સાથે નવ પ્રકારે કરી છે અને કહ્યું છે કે આચાર્ય મહારાજ ‘તીર્થકરતુલ્ય’ છે.

શ્રી ઉદ્ઘોતનસૂરિએ પોતાના પ્રાકૃત ‘કુવલયમાળા’ ગ્રંથમાં આચાર્ય ભગવંતની સ્તુતિ કરતાં કહ્યું છે કે જે આચાર્યો ન હોત તો આગમોનો સાર કે રહસ્ય કોણ જાણી શકત ? બુદ્ધિરૂપી ધીથી સિંચાયેલી આગમજ્ઞોતને ધારણ કરનાર આચાર્યો ન હોત તો શું થાત ? નિર્મળ ચંદ્રરૂપી આચાર્યો ભવ્ય જીવરૂપી

કુમુદોને વિકસાવે છે. ચારિત્રણપી ડિરણો વડે તેઓ અજ્ઞાનરૂપી અંધકારનો નાશ કરે છે. સૂર્ય જેવા સૂરિદેવ ન હોય તો જગતના જીવો મિથ્યાત્વના અંધકારમાં અટવાતા હોત. આચાર્ય મહારાજ સૂર્ય સમાન ઉઘોત કરનાર, કલ્યાણકણી જેમ ફળ આપનાર, ચિત્તામણિ રત્નની જેમ સુખ આપનાર જેંગમ તીર્થરૂપ છે.

‘નિશીયભાષ્ય’માં કહ્યું છે કે રાગદોસવિમુક્કો સીયધરસમો ય આયરિયો । રાગદ્વબ્ધી રહિત આચાર્ય ‘શીતગૃહ’ સમાન છે. શીતગૃહ એટલે બધી ઋતુમાં જ્યાં એકસરખું સુખદ, અનુકૂળ વાતાવરણ હોય. (પ્રાચીન સમયમાં મોટા રાજાનો, ચક્રવર્તીઓ આવા ભવનની રચના કરાવતા.) એટલે આચાર્ય મહારાજ અનુકૂળ કે પ્રતિકૂળ એવી સર્વ પ્રકારની પરિસ્થિતિમાં સમતાના ધારક હોવાથી સદાસર્વદા પ્રસન્ન હોય છે.

દિગંબર આભાયના ‘ધવલા’ વગેરે ગ્રંથોમાં આયરિઓ એરિસો હોઈ એમ કહીને આચાર્યનાં જે લક્ષ્ણો બતાવ્યાં છે તે પ્રમાણે પ્રવચનરૂપી સમુદ્રના જળની મધ્યમાં સ્નાન કરવાથી અર્થાત् પરમાત્માના પરિપૂર્ણ અભ્યાસથી અને અનુભવથી જેમની બુદ્ધિ નિર્ભળ થઈ ગઈ છે, જેઓ નિર્દોષ રીતથી છ આવશ્યકનું પાલન કરે છે, જેઓ મેરુની સમાન નિર્ષક્ષપ છે, જેઓ શૂરવીર છે, જેઓ સિહની જેમ નિર્ભય છે, જેઓ વર્ય એટલે કે શ્રેષ્ઠ છે, જેઓ દેશ, કુળ, જાતિથી શુદ્ધ છે, જેઓ સૌભ્યમૂર્તિ છે તથા અંતર્ગત અને બહિર્ગત પરિગ્રહથી રહિત છે, જેઓ આકાશની જેમ નિર્લેપ છે, એવા આચાર્યને પંચ પરમેષ્ઠિમાં સ્થાન છે. જેઓ સંઘને સંગ્રહ (અર્થાત્ દીક્ષા) અને નિગ્રહ (અર્થાત્ શિક્ષા એટલે પ્રાયશ્ચિત્તાદિ) દેવામાં કુશળ છે, જેઓ સૂત્ર અને એના અર્થમાં વિશારદ છે, જેમની કીર્તિ સર્વત્ર ફેલાઈ રહી છે, જેઓ સારણ અર્થાત્ આચરણ અને વારણ્ય અર્થાત્ નિર્બેધ તથા સાધન અર્થાત્ પ્રતોની રક્ષા કરવાવાળી ડિયાઓમાં નિરંતર ઉધારશીલ છે એમને પરમેષ્ઠિ તરીકે ઓળખવા જોઈએ. જેઓ ચૌદ વિદ્યાર્થ્યાનોમાં પ્રવીષા હોય, અગિયાર અંગ (વિશેષત: આચારાંગ)ને ધારણ કરનાર હોય, સ્વસમય અને પરસમયમાં પારંગત હોય, મેરુની જેમ નિશ્ચલ હોય, પૃથ્વીની જેમ સહિષ્ણુ હોય, સમુદ્રની જેમ દોષોને બહાર ફેંકી દેનાર હોય, સપ્ત પ્રકારના ભયથી રહિત હોય, જેઓ પંચાચારના પાલનમાં અને પણવવામાં સમર્થ હોય તેઓ આચાર્ય કહેવાય.

‘પ્રવચનસાર’માં શ્રી કુદુંદાચાર્ય કહ્યું છે :

દંસણણાળપ્પહાળે વીરિયચારિતવરતવાયારે ।
અપ્પે પરં ચ જુજર્ઝ સો આયરિઓ મુણીએઓ ॥

[જે દર્શન અને જ્ઞાનથી પ્રધાન એટલે કે શ્રેષ્ઠ છે, જે ઉત્તમ વીર્ય, ચારિત્ર અને તપથી ખુક્ત છે તથા જે સ્વ અને પરને સન્નાર્ગમાં જોડે છે તે આચાર્ય મુનિઓ દ્વારા આરાધના કરવાને યોગ્ય છે.]

જેઓ આચાર્ય હોય તેઓ ઉપાધ્યાય અને સાધુ તો હોય જ કારણ કે સાધુપણામાં જેઓ ઉપાધ્યાય પદને યોગ્ય હોય તેને જ ઉપાધ્યાય બનાવવામાં આવે છે. અને ઉપાધ્યાયના પદ પછી જેમનામાં આચાર્યના પદની યોગ્યતા હોય તેઓને જ આચાર્યની પદવી આપવામાં આવે છે. જેઓ યોગોદ્ધળન કરવાપૂર્વક નિશ્ચિત આગમગ્રંથોનું સૂત્રથી અને અર્થથી વિધિપૂર્વક અધ્યયન કરે છે તેઓને જ આચાર્યનું પદ આપવામાં આવે છે. આ ઉપરાંત એ પદ માટે બીજી ઘણી યોગ્યતા પ્રાપ્ત કરવાની રહે છે.

‘આચાર્ય’ શબ્દ ‘આચાર’ શબ્દ પરથી આવ્યો છે. પરંતુ આચાર્યનું કર્તવ્ય બેવડું છે. જેઓ આચારનું સ્વયં પાલન કરે છે અને શિષ્યાદિ પાસે આચારનું પાલન કરાવે તે આચાર્ય. તેઓ સારણા, વારણા, ચોયણા અને પડિયોયણા વડે પોતાના શિષ્યોને ચારિત્રપાલનમાં, મોક્ષમાર્ગમાં દૃઢ રાખે છે. શ્રી રત્નરોખરસૂરીએ ‘સિરિસિરિવાલકહા’માં કહ્યું છે :

જે સારણ વારણ ચોયણાહિં પડિચોયણાહિં નિચ્ચંપિ ।

સારંતિ નિયંગચ્છં તે આયરિયે નમંસામિ ॥

ઉપાધ્યાય શ્રી યશોવિજયજીએ કહ્યું છે :

જે હિયે સારણા, વારણા, ચોયણા, પડિયોયણા વળી જનને;
પટધારી ગંધુથંભ આચારજ, તે માન્યા મુનિ મનને.

સારણા એટલે સ્મારણા. સ્મરણા શબ્દ પરથી સ્મારણા થાય છે. એનો અર્થ થાય છે યાદ કરાવવું. આચાર્ય ભગવંત પોતાના શિષ્યોના આચારપાલન ઉપર એવી બાચીકાઈથી ધ્યાન રાખે છે કે પંચ મહાક્રતના પાલનમાં, સમિતિ-ગુપ્તિના પાલનમાં, આવશ્યક કિયાઓમાં, દિવસરાતની સામાચારીમાં ક્યાંક વિસ્મરણ થઈ જતું હોય તો યાદ કરાવે. આ યાદ કરાવવાની કિયા તે સારણા. આચાર્ય મહારાજનું એ કર્તવ્ય છે. ‘હશે’, ‘ચાલશે’, ‘કંઈ વાંધો નહીં’ – એવું વલણ આચાર્ય મહારાજનું ન હોય.

वारणा एटले वारवुं अथवा अटकाववुं. आचार्य महाराज पोताना शिष्योंथी कंઈ दोष थवानो होय तो ते अटकावे. शिष्यो आचारपालनमां उतावण करता होय, ते अविधिअे करता होय, अकल्पनीय करणी करता होय, सावधयोगमां प्रवर्तता होय, उत्सूक्र प्रज्ञपणा करता होय, प्रमाण सेवता होय, उन्मार्ग जता होय, मन, वयन के कायाथी अनुचित, अतिचारयुक्त आचरण करता होय तो तेने अटकावे. पोताना आश्रित शिष्यो उपर बराबर देखरेख राखी तेमने पडता बयाववा ते आचार्य महाराजनुं करत्य छे.

चोयणा एटले प्रेरणा. आचार्य महाराज पोताना शिष्योने अतिचारयुक्त आचरण करतां अटकावे एटलुं ज नहीं, साधुताना आदर्श तरफ प्रगति करवा भाटे प्रेरणा आपे, प्रोत्साहन आपे. ज़रुर पडे पोताना आचरणाथी बोध आपे. कोईथी तपश्चर्या न थती होय, कोईथी परीषष्ठ सहन न थता होय, कोईने प्रभुबक्तिमां रस न पडतो होय, कोईने बीजानी वैयाकच्य न गमती होय तो तेने मधुर वाणीथी, महान पूर्वाचार्योनां अने अन्यनां ऐवां प्रेरक दृष्टान्तो आपीने प्रेरणा करे तथा प्रोत्साहित करे.

पठियोयणा एटले प्रतियोरणा अर्थात् वारंवार प्रेरणा करवी. केटलीक वार एक वधत कहेवाथी कार्य न थाय तो फ्रीथी कहेवानी ज़रुर पडे. क्यारेक एक करतां वधु वधत शिष्योने जागृत अने प्रोत्साहित करवानी ज़रुर पडे. केटलाक शिष्योमां गृहस्थ ज्ञवनना संस्कार एटला प्रबल होय छे के प्रतपालनमां मंदता आवी जाय छे. आचार्य महाराज आ जे कंઈ करे ते कठोरताथी के कठुताथी नहीं, पण मधुरताथी अने वात्सल्यभावथी करे छे. अथी शिष्यने पोताना आत्मकल्याणाना मार्ग पर स्थिर रहेवानुं गमे छे.

आचार्य, उपाध्याय, साधु ईत्यादि भाटे विविध प्रकारनां इपक शास्त्रग्रंथोमां प्रयोजायां छे. धर्मशासनदृपी साम्राज्यमां आचार्य भगवंतोने राजा अथवा सभ्राट, उपाध्यायने दीवान, साधुने सुभट तरीके अने श्रावक श्राविकाने प्रज्ञाजन तरीके वर्णववामां आव्या छे. आ शासनमां श्रुतदृपी धनभंडार द्वारा राजानो कारभार याले छे. आ यीते शूरिदृपी राजा जिनशासननदृपी साम्राज्य यत्नावे छे. उपाध्याय श्री यशोविजयज्ञाने ‘नवपद पूजा’नी ढाणमां लघ्युं छे :

नमुं सूरि राजा, सदा तत्त्व ताजा;
जिनेन्द्राज्ञमे प्रौढ साम्राज्य भाजा.

આચાર્ય મહારાજ માટે 'ભાવવૈદ્ય'નું રૂપક પણ પ્રયોજણું છે. તેઓ સંસારના જીવો જે કર્મજનિત દુઃખરૂપી રોગોથી પીડિત છે તેઓને પથ્યાપથ્ય સમજાવીને તત્ત્વજ્ઞાનરૂપી ઔષધ આપી સ્વસ્થ, નિરામય બનાવે છે. આચાર્ય ભગવંતને નાવિક તરીકે ઓળખાવવામાં આવે છે. કારણ કે તેઓ જીવોને દૂષ્ટતા બચાવે છે અને સંસારરૂપી સમુద્રમાં પાર ઊત્તરવાનો ઉપાય બતાવે છે.

નવકાર મંત્રમાં આપણે અરિહંત ભગવાન અને સિદ્ધ પરમાત્મા પદ્ધી આચાર્ય ભગવંતને નમસ્કાર કરીએ છીએ. નવકાર મંત્રમાં અરિહંત અને સિદ્ધ દેવતત્વ સ્વરૂપે છે અને આચાર્ય, ઉપાધ્યાય અને સાધુએ ત્રણ ગુરુતત્ત્વ સ્વરૂપે છે. એમાં પણ મુખ્ય ગુરુ તે આચાર્ય ભગવંત. જિન શાસનમાં ગુરુનો મહિમા અપાર છે, કારણ કે ગુરુ વિના જ્ઞાન નથી અને ગુરુ વિના મુક્તિ નથી. ગુરુ માટે શૈતાભ્યર સંપ્રદાયમાં 'પંચિદિય' સૂત્ર સુપ્રસિદ્ધ છે. એમાં આચાર્ય ભગવંત-ગુરુ ભગવંતના ઉક ગુણ દર્શાવવામાં આવ્યા છે :

પંચિદિય સંવરણો, તહ નવવિહ બંભથેરગુત્તિધરો,
શઉવિહ કસાયમુક્કો, ઈહ અહારસગુણોહિ સંજુતો;
પંચ મહાબ્યજુતો, પંચ વિહાયારપાલણ સમત્યો,
પંચ સમિઈતિગુતો, છતીસગુણો ગુરુ મજજ.

આ છતીસ ગુણ આ પ્રમાણો છે : પાંચ ઈન્દ્રિયોને જીતવાવાળા (૫ ગુણ); નવવિધ એટલે નવ વાડસહિત બ્રહ્મચર્યનું પાલન કરનાર (૮ ગુણ), ચાર કષાયથી મુક્ત (૪ ગુણ), પાંચ મહાપ્રતથી યુક્ત (૫ ગુણ), પાંચ પ્રકારના આચારનું પાલન કરનાર (૫ ગુણ), પાંચ સમિતિથી યુક્ત (૫ ગુણ) અને ત્રણ ગુણિથી યુક્ત (૩ ગુણ) — એમ આચાર્યના ઉક ગુણ બતાવવામાં આવે છે.

આચાર્ય ભગવંતના છતીસ ગુણ બીજી રીતે પણ બતાવવામાં આવે છે :

પદિસ્સુલ્વાઇ ચउદસ ખંતીમાર્હ ય દસચિહો ધર્મો ।

બારસ ય ભાવણાઓ સૂરિગુણ હુંતિ છતીસં ॥

ચૌદ પ્રકારના પ્રતિરૂપ વરોરે, ક્ષમાદિ દશવિધ ધર્મ અને બાર ભાવના એ પ્રમાણો આચાર્યના છતીસ ગુણ થાય છે. આચાર્ય ભગવંતના આ છતીસ ગુણ માટે ઉપાધ્યાય શ્રી પણોવિજયજ્ઞાને 'પંચે પરમેષ્ઠિ ગીતા'માં લખ્યું છે :

ચઉદ પડિસ્સુલ્વ પમુછા ઉદાર, ખંતિ પમુછા વિશાદ દસ પ્રકાર;

બાર ગુણ ભાવનાના અનેરા, પદ છતીસ ગુણ સૂરિ કેરા.

વળી તેમણે નવપદની પૂજામાં લખ્યું છે :

વર છતીસ ગુણો કરી સોહે, યુગપ્રધાન જન મોહે;
જગ બોહે ન રહે જ્ઞાન કોહે, સૂરિ નમું તે જોહે રે.

આમાં પ્રતિરૂપાદિ ચૌદ ગુણ આ પ્રમાણો છે : (૧) પ્રતિરૂપ (અસાધારણ વ્યક્તિત્વ), (૨) તેજસ્વી, (૩) યુગપ્રધાનાગમ, (૪) મધુરવાક્ય, (૫) ગંભીર, (૬) ધૈર્યવાન, (૭) ઉપદેશતત્પર, (૮) અપરિશ્રાવી-સાંભળેલું નહીં ભૂલનાર, (૯) સૌભ્ય, (૧૦) સંગ્રહશીલ, (૧૧) અભિગ્રહમતિવાળા, (૧૨) અવિકથાકર, (૧૩) અચ્યપળ અને (૧૪) પ્રશાન્ત હૃદયવાળા.

ક્ષમાદિ દસ ધર્મ આ પ્રમાણો છે : (૧) ક્ષમા, (૨) માર્દવ, (૩) આર્જવ, (૪) શૌચ, (૫) સત્ય, (૬) સંયમ, (૭) તપ, (૮) ત્યાગ, (૯) અંક્રિયનત્વ, (૧૦) બ્રહ્મચર્ય.

ભાર ભાવના આ પ્રમાણો છે : (૧) અનિત્ય, (૨) અશરણ, (૩) સંસાર, (૪) એકત્વ, (૫) અન્યત્વ, (૬) અશુદ્ધિ, (૭) આશ્રવ, (૮) સંવર, (૯) નિર્જરા, (૧૦) લોકસ્વરૂપ, (૧૧) બોધિદુર્લભ, (૧૨) ધર્મભાવના. નવપદની ઓળિની આરાધનામાં ત્રીજે દિવસે આચાર્યપદની આરાધના કરવાની હોય છે. આચાર્યનો રેંગ પીળો હોવાથી જે કેટલાક એક ધાનની વાનગી વાપરે છે તેઓ તે દિવસે પીળા રેંગના ધાન-ચણા વગેરેનું આયંગિલ કરે છે.

આચાર્ય ભગવંતના આ પ્રતિરૂપાદિ ઉક ગુણમાંથી તેમનો એક એક ગુણ યાદ કરતાં જઈ નીચેનો દુષ્ટો ઉક વાર બોલતા જઈ ઉક વાર ખમાસમણાં દેવામાં આવે છે.

ધ્યાતા આચારજ ભલા, મહામંત્ર શુભ ધ્યાની રે;
પંચ પ્રસ્થાને આતમા, આચારજ હોય પ્રાણી રે.

‘દશાશ્વુતસ્કંધ’માં અને અન્ય ગ્રંથોમાં આચાર્યના ઉક ગુણોમાં આઠ પ્રકારની સંપદા અને તે પ્રત્યેકના ચાર ચાર ભેદ એમ ઉર ગુણ તથા ચાર પ્રકારનો વિનય એમ મળીને ઉક ગુણ બતાવવામાં આવ્યા છે. એમાં આચાર્ય મહારાજનું વ્યક્તિત્વ કેવું હોવું જોઈએ તેનો સરસ સવિગત પરિચય મળી રહે છે. ‘દશાશ્વુતસ્કંધ’માં લખ્યું છે :

અદ્ભુવિહા ગળણસંપદા પણ્ણતા, તુ જહા -

(૧) આચારસંપદા, (૨) સુયસંપદા, (૩) સરીરસંપદા, (૪) વયણસંપદા, (૫) વાયણસંપદા, (૬) મહ્સુસંપદા, (૭) પાઓગસંપદા (૮) સંગહપહૃતાસંપદા.

ગણિસંપદા અથવા આચાર્યસંપદા આઠ પ્રકારની છે : (૧) આચારસંપદા,

(૨) શુતસંપદા, (૩) શરીરસંપદા, (૪) વચનસંપદા, (૫) વાયનાસંપદા, (૬) મતિસંપદા, (૭) પ્રયોગસંપદા અને (૮) સંગ્રહપરિજ્ઞાસંપદા.

૧. આચારસંપદા — પરમાત્માના શાસનમાં આચારનું મહત્વ ઘણું બધું છે. તપ, ત્યાગ, સંયમ ઇત્યાદિથી જ ધર્મના ક્ષેત્રે વ્યક્તિનો પ્રભાવ પડે છે. જે ગુરુ આચારસંપત્તિ હોય તેને જ જો આચાર્યપદ સૌંપવામાં આવે તો તે પોતાના આશ્રિત ઉપાધ્યાય, સાધુ વગેરેનો સમૃદ્ધાય આચારસંપત્તિ બનાવે. આચારસંપદાના ચાર મુખ્ય ભેદ છે : (૧) આચાર્ય પોતે સંયમમાં દઢ હોય અને નિત્ય અપ્રમત્ત હોય, (૨) આચાર્ય પોતે ગર્વ કે અહંકારથી રહિત હોય. પોતાના તપસ્વીપણાનો, જ્ઞાનનો, બહુશુતતાનો, ઊંચી જાતિનો, સુંદર મુખમુદ્રાનો, યશકીર્તિનો, વિશાળ શિષ્યસમૃદ્ધાય કે ભક્તવર્ગનો આચાર્યને મદ ન થવો જોઈએ, (૩) આચાર્ય અપ્રતિબદ્ધવિહારી હોવા જોઈએ. તેમને ક્ષેત્ર, કાળ વગેરેનું કોઈ બંધન ન હોવું જોઈએ. અમુક વ્યક્તિ સાથે ફાવે અને અમુક સાથે નહીં એવું પણ ન હોવું જોઈએ. તેઓ અનુકૂળતા કે પ્રતિકૂળતાથી પર હોવા જોઈએ. તેઓ પરાધીન ન હોય. તેઓ રાગદ્વેષથી મુક્ત હોય. (૪) આચાર્ય મહારાજ નિભૂત સ્વભાવવાળા એટલે પુષ્ટ, ગંભીર, અને પ્રસત્ત સ્વભાવના હોવા જોઈએ. તેઓ ચંચળ નહીં પણ પરિપક્વ અને ઉદાસીન એટલે સમતાવાળા હોવા જોઈએ.

૨. શુતસંપદા — આચાર્ય જ્ઞાનવાન જોઈએ. તેઓ સમૃદ્ધાયના, સંઘના અગ્રેસર છે. તેઓ ગંધુણા નાયક કે ગંધારિપતિના સ્થાને હોય છે. તેઓ જો શાસ્ત્રના જાણકાર ન હોય, બીજાની શંકાઓનું સમાધાન ન કરાવી શકે તો નાયક તરીકે તે તેમની ગુંઠિ ગણાય. આચાર્યમાં શુતસંપદા ચાર ગ્રાકારની હોવી જોઈએ. (૧) બહુશુતપણું હોવું જોઈએ. તેઓ આગમાદિ લોકોત્તર શાસ્ત્રોમાં જેમ પ્રવીણ હોવા જોઈએ તેમ શિલ્પાદિ લૌકિક શાસ્ત્રોના પણ જાણકાર હોવા જોઈએ. જૂના વખતમાં આચાર્યને બાર વર્ષ જુદા જુદા પ્રેદેશમાં વિચરવારૂપ દેશાટન કરાવતા કે જેથી લોકજીવન, રીતનિવાજો ઇત્યાદિના પણ તેઓ જાણકાર બને. (૨) પરિજીતશુતપણું — એટલે શુત એમનામાં ઉપસ્થિત હોવું જોઈએ. તેઓ જે શાસ્ત્રો ભણ્યા હોય તે ભૂલવાં ન જોઈએ. ઘણું વાંચ્યું હોય પણ પ્રસંગે જો યાદ ન આવે તો તે શા કામનું ? (૩) વિચિત્રશુતપણું એટલે આગમશાસ્ત્રોના જાણકાર ઉપરાંત બીજા અનેક વિષયોના અર્થાતું સ્વસમય અને પરસમયના તેઓ જાણકાર હોવા જોઈએ. (૪) ધોષવિશુદ્ધિ એટલે આચાર્ય મહારાજનો અવાજ સ્પષ્ટ હોવો જોઈએ અને એમના ઉચ્ચારો વિશુદ્ધ હોવા જોઈએ.

૩. શરીરસંપદા – આચાર્ય શરીરસંપદાયુક્ત હોવા જોઈએ. તેમના શરીરનો પ્રભાવ પડવો જોઈએ. તેઓ અતિ સ્થૂલ, અતિ ઉંચા કે સાવ ઠીંગણા ન હોવા જોઈએ. (અલબજ તેમાં વિશિષ્ટ અપવાદ હોઈ શકે) શરીરની દાઢિએ તેમનામાં ચાર લક્ષણ હોવાં જોઈએ – (૧) તેમનું શરીર તેમને લજજા ઉપજાવે એવું ન હોવું જોઈએ. તેઓ હાથે દુંઠા હોય, પગે લંગડા હોય, કાણા કે આંધળા હોય, શરીરે કોઢિયા હોય તો પોતાના શરીરથી પોતે જ લજજા પામે, (૨) આચાર્ય મહારાજ પરિપૂર્ણ હન્દ્રિયોવાળા હોવા જોઈએ, તેઓ બહેરા, તોતડા, મંદ બુદ્ધિવાળા ન હોવા જોઈએ, (૩) આચાર્યનું શરીર-સંધયણ મજબૂત હોવું જોઈએ. વારંવાર ભૂખ્યા થઈ જતાં હોય, વારંવાર શૌચાદિ માટે જવું પડતું હોય, થાકી જતાં હોય, ઘડીએ ઘડીએ માંદા પડી જતાં હોય, સતત ઔષધોપચાર કરવા પડતા હોય, કાયમ વૈયાવચ્ચ કરાવવી પડતી હોય એવા આચાર્ય સમુદ્દરાય કે ગંધના નાયક તરીકે ન શોભે. (આચાર્યની પદવી ભળ્યા પછી આવું કંઈ થાય તે વાત અલગ છે.)

૪. વચનસંપદા-આચાર્ય મહારાજની વાણીમાં એવા એવા ગુણો હોવા જોઈએ કે તેઓ વ્યાખ્યાન આપતા હોય, કોઈ વિદ્યાવિધાન કરાવતા હોય કે અન્ય સાધુઓ કે ગૃહસ્થો સાથે વાર્તાલાપ કરતા હોય ત્યારે એમનાં વચન માટે કોઈ ટીકા ન થવી જોઈએ, એટલું જ નહીં, એની પ્રશંસા થવી જોઈએ. એ માટે ચાર મહત્વનાં લક્ષણ આ પ્રમાણે બતાવવામાં આવે છે. (૧) એમનું વચન આદેય હોવું જોઈએ એટલે કે ગ્રહણ કરવાનું મન થાય એવું હોવું જોઈએ. આચાર્યનું કર્તવ્ય અન્યને ધર્મ પમાડવાનું છે. એમનું વચન એમના આશ્રિત સાધુસાધ્યીમાં જ જો ગ્રાહ્ય કે સ્વીકારવા યોગ્ય ન થાય તો અન્ય લોકોમાં ક્યાંથી થાય ? માટે આચાર્ય મહારાજનું વચન આદેય હોવું જોઈએ. (૨) આચાર્યની વાણીમાં મધુરતા હોવી જોઈએ. સાચી અપ્રિય લાગે એવી વાત પણ પ્રિય રીતે કહેતાં આવડવું જોઈએ. અંતરમાં સર્વ જીવો માટે વાત્સલ્યભાવ હોય તો વાણીમાં મધુરતા આવ્યા વગર રહે નહીં. (૩) આચાર્ય મહારાજની વાણી રાગદેષ-અનાશ્રિત હોવી જોઈએ. એટલે કે રાગદેષના આશ્રય વગરની હોવી જોઈએ. આચાર્ય ઉચ્ચ સ્થાને બિરાજતા હોવાથી કેટલીયે વાર એવા નિર્ણયો લેવાના આવે કે જ કદાચ કોઈ વ્યક્તિ કે જૂથને ન ગમે. પણ તેવે વખતે તેમણે પક્ષાપક્ષીથી દીરવાયા વગર તટસ્થ, ન્યાયયુક્ત, રાગદેષરહિત નિર્ણય લેવો જોઈએ. (૪) આચાર્ય મહારાજની વાણી અસંદિગ્ય વચનવાળી, શંકારહિત

વચનવાળી હોવી જોઈએ. એમની વાણીથી બીજા ભ્રમમાં ન પડવા જોઈએ અથવા બીજાને ભ્રમમાં પાડવાના હેતુથી એવી ગોળ ગોળ વાત ન કરવી જોઈએ.

૫. વાચનાસંપદા — આચાર્ય મહારાજ પોતાના શિષ્યસમૃદ્ધાયને વાચના આપવામાં કુશળ અને સમર્થ હોવા જોઈએ. આ વાચનાસંપદાનાં ચાર લક્ષણો છે. (૧) વિધિઉદેશ — વિધિપૂર્વક વાચના આપે. વિધિ તિન્નભિન્ન પ્રકારની છે. શિષ્યોની યોગ્યતા અનુસાર વિધિ અપનાવવી જોઈએ. જે શિષ્યો આગળનું ભણતા જાય અને પાછળનું ભૂલતા જાય તેમને યોગ્ય રીતે ભણાવે. ઉત્સર્ગ અને અપવાદની વાત શિષ્યની યોગ્યતા જોઈને કરવી જોઈએ. પાત્રની યોગ્યાયોગ્યતા જોઈને યોગ્ય કાળે યોગ્ય શાસ્ત્રોનું અધ્યયન કરાવવું જોઈએ. (૨) સમુદ્દેશ — એટલે જે અધ્યયન કરાવ્યું હોય તેમાં શિષ્યો બરાબર સ્થિર થયા છે કે નહીં તે ચકાસતા રહેવું જોઈએ. (૩) વાચના વારંવાર આપવી — આચાર્ય મહારાજે વાચના આપવામાં પ્રમાદ ન કરવો જોઈએ. શિષ્યની યોગ્યતા અનુસાર વાચના વખતોવખત આપતા રહેવું જોઈએ. (૪) ગઢન અર્થ સમજાવે — શિષ્યોની યોગ્યતા અનુસાર નથી પ્રમાણો, નિક્ષેપથી નિર્ધુક્તિ સહિત અર્થના ઊડાણમાં લઈ જાય. તેઓ સામાન્ય અર્થ સમજવાવાળાને તે પ્રમાણો સમજાવે અને યોગ્ય અધિકારી વર્ગને તલસ્પર્શી અલ્યાસ કરાવે. વાચના, પૂછના, પરાવર્તના, અનુપ્રેક્ષાનો કમ જાળવીને શિષ્યોને પદાર્થનું રહસ્ય સમજાવવું જોઈએ. શિષ્યોનું શાસ્ત્રજ્ઞાન વૃદ્ધિ પામતું રહેવું જોઈએ. વાચના વખતે વંદનવ્યવહાર પણ બરાબર સચવાવો જોઈએ.

૬. ભતિસંપદા — આચાર્ય મહારાજ બુદ્ધિમાન હોવા જોઈએ. સામી વ્યક્તિ અડધું વાક્ય બોલે ત્યાં એનો અર્થ અને કહેવા પાછળનો આશય તરત સમજી જાય. તેઓ આગળ પાછળની ઘણી વાતો જાણતા હોય, તેમને યાદ પણ હોય ને પ્રસંગાનુસાર એનું કથન કરતાં તેમને આવડવું જોઈએ. ભતિજ્ઞાનના પ્રકારો અવગણ, ઈલા, અપાય અને ધારણાના ગુણ તેમનામાં હોવા જોઈએ. એમની મેધા અત્યંત તેજસ્વી હોવી જોઈએ. એમનું ચિંતન એટલું વ્યાપક અને સૂક્ષ્મ હોવું જોઈએ કે ગમે ત્યારે કોઈપણ વિષયમાં તેઓ તરત યથાર્થ જવાબ આપી શકે એવા હોવા જોઈએ.

૭. પ્રયોગસંપદા — પ્રયોગ એટલે પ્રવર્તનું. એના આત્મા, પુરુષ, ક્ષેત્ર અને વસ્તુ એમ ચાર પ્રકાર છે. આચાર્ય મહારાજ અવસરજ્ઞ હોવા જોઈએ. તેઓ

ચર્ચાવિચારણા કે વાદવિવાદ કરતા હોય ત્યારે પોતાની બુદ્ધિશક્તિ, સભાજનનોની કક્ષા, માન્યતા છત્યાદિ, તથા વાદ કરનાર વ્યક્તિની યોગ્યતા, ક્ષેત્ર વગેરે વિશે પણ જાણકાર હોવા જોઈએ.

૮. સંગ્રહપરિજ્ઞાસંપદા – આચાર્ય મહારાજ વ્યવહારદ્શક પણ હોવા જોઈએ. પોતાના શિષ્ય- સમુદ્દ્રાયની વ્યવસ્થા, જરૂરિયાતો ઈત્યાદિની દસ્તિએ ક્યારે ક્યારે કઈ કઈ વસ્તુનો, પોતાનાં પ્રતોની મર્યાદામાં રહીને ઔચિત્યપૂર્વક સંગ્રહ કરવો તેના તેઓ જાણકાર હોવા જોઈએ. એમાં ચાર મુખ્ય મુદ્દા છે; (૧) બહુજનયોગ્ય ક્ષેત્રનો વિચાર કરે એટલે કે વિશાળ શિષ્યપરિવાર સાથે તેઓ વિહાર કરતા હોય ત્યારે એ બધાને માટે આવાસ, ગોચરી, અભ્યાસ, ધ્યાન, વ્યાખ્યાન, વંદનાર્થે લોકોની અવરજનર ઈત્યાદિની કેવી અનુકૂળતા છે તે વિચારી લે. નાનાં ક્ષેત્રોને બોજો ન પડે અને મોટાં ક્ષેત્રો વંચિત ન રહી જાય, તથા લાભાલાભ બરાબર છે કે કેમ તે વિશે વિચાર કરી લેવો જોઈએ. (૨) વસ્ત્ર-પાત્ર છત્યાદિ આવશ્યકતા અનુસાર ગ્રહણ કરે. (૩) આવશ્યક ઉપકરણોનો પણ અગાઉથી વિચાર કરી લેવો જોઈએ. (૪) યથા ગુરુપૂજા કરે, એટલે કે દીક્ષાગુરુ, વિદ્યાગુરુ, રત્નાધિક વગેરેનો યથાવિધિ પૂજા કરે, આદરબહુમાન કરાવે.

આચાર્ય મહારાજમાં આ આઠ સંપદા ઉપરાંત ચાર પ્રકારનો વિનય હોવો જોઈએ. (૧) આચાર વિનય – એટલે સ્વયં સંયમનું પાલન કરે અને શિષ્યો પાસે કરાવે. જેઓ સંયમ સારી રીતે પાળતા હોય તેમની અનુમોદના કરે. તપવિનય એટલે આચાર્ય મહારાજ પોતે તપ કરે અને શિષ્યો પાસે તપ કરાવે, તપ માટે પ્રોત્સાહિત કરે અને તપની અનુમોદના કરે. ગણવિહરણ એટલે પોતાના ગણામાં, સમુદ્રાયમાં રહેલા બાળ, વૃદ્ધ, રોગી સાધુઓની ઉચ્ચિત વ્યવસ્થા કરાવે; સારણા-વારણાદિ દ્વારા ગણને સુરક્ષિત રાખે. શિષ્યોને સંયમ, તપ, ગોચરી, વિહાર વગેરે વિશે યોગ્ય શિખામણ આપી તૈયાર કરે.

૨. શ્રુતવિનય-આચાર્ય શિષ્યોને સૂત્ર ભણાવે અથવા ભણવાની વ્યવસ્થા કરાવે; સૂત્રોના અર્થ, ઊંડા રહસ્ય નય-નિક્ષેપથી સમજાવે, શિષ્યને માટે જે હિતકર હોય તેવા ગ્રંથો તેને આપે અને ભણાવે, અને નિઃશેષ વાચના આપે એટલે કે ગ્રંથનું અધ્યયન અધ્યવચ્ચેથી ન છોડી દેતાં પૂર્ણ કરાવે.

૩. વિશેપણવિનય – આચાર્ય પોતે ભિથ્યાદસ્તિને સમ્યગ્રહસ્તિ બનાવે, એ માટે ઉપદેશ અને પ્રેરણા આપે, સમ્યગ્રહસ્તિ જીવને સાધુપણા સુધી પહોંચાડે,

અસ્થિરને સ્થિર કરે, અને જે સ્થિર હોય એમનામાં અતિચારના દોષ ન લાગે તથા તેઓ સંપરમાં વૃદ્ધિ પામે એ માટે પ્રયત્નશીલ રહે.

૪. દોષનિર્ધાનતા વિનય – આ વિનય એટલે દોષોને દૂર કરવા અને ગુણોને પ્રજાતાવવા. આચાર્ય મહારાજ કોથી સ્વભાવવાળાના કોથને દૂર કરાવે. તેઓ માન-માયા વગેરે કષાયોને પણ દૂર કરાવે; શિષ્યોની શંકા-ફુશાંકા દૂર કરે અને તેઓને કદાચ બીજાના મતમાં જવા માટે આકંક્ષા થાય ત્યારે તેવું વાત્સલ્યપૂર્વક સમાધાન કરાવી તેને સ્થિર કરે અને તેની શ્રદ્ધા વધે, વૈરાગ્ય વધે એ માટે ઉપાયો યોજે. વળી આચાર્ય પોતે પોતાની જાતનું અવલોકન કરતા રહે અને પોતાનામાં સ્થૂલ કે સ્થૂલ દોષો રહેલા જણાય તો તે દૂર કરવાનો પુરુષાર્થ કરે.

આમ, આઈ સંપરાના બત્તીસ પ્રકાર તથા ચાર પ્રકારનો વિનય એમ મળીને ઉક ગુણ આચાર્યના ગણાવવામાં આવે છે.

નવકારમંત્રમાં પંચ પરમેષ્ઠિના કુલ ૧૦૮ ગુણ ગણાવવામાં આવે છે. એમાં આચાર્ય ભગવંતના છત્તીસ ગુણ બતાવવામાં આવ્યા છે. આ છત્તીસનો અંકડો જ મુખ્ય છે. પરંતુ આ છત્તીસ ગુણ તે કયા કયા એનો જ્યારે વિચાર થાય છે ત્યારે જુદી જુદી રીતે છત્તીસ ગુણ ગણાવવામાં આવે છે. એ રીતે છત્તીસ પ્રકારની છત્તીસી બતાવવામાં આવે છે. એ બધા ગુણોની ગણતરી કરીએ તો ઉક x ઉક એટલે ૧૨૮૯ ગુણ આચાર્ય મહારાજના થાય. શ્રી પદ્મવિજય મહારાજે લખ્યું છે :

શુદ્ધ પ્રદૃપ્દ ગુણ થડી, જે જિનવર સમ ભાષ્યા રે;
છત્તીશ છત્તીશી ગુણો, શોભિત સમયમાં દાખ્યા રે.

શ્રી લક્ષ્મીસ્યુરિ મહારાજે ‘વીસ સ્થાનકની પૂજા’માં આચાર્યપદનો ભાષિમા ગાતાં કહ્યું છે :

બારસે છશું ગુણો ગુણવંતો, સોહમ જંબૂ મહંતા;
આયરિયા દીઠે તે દીઠા, સ્વરૂપ સમાધિ ઉલ્લસંતા.

આમ, પૂર્વાચાર્યોએ છત્તીસ છત્તીસી બતાવી છે. ‘ગુરુગુણાષ્ટત્રિશિતત્રિશિકા’ નામના ગ્રંથમાં આ છત્તીસ છત્તીસી કેવી રીતે થાય તે બતાવવામાં આવ્યું છે. શ્રી ભુવનભાનુસૂરિએ ‘નવપદ વાચના’ નામના પોતાના ગ્રંથમાં આ છત્તીસ છત્તીસી નીચે પ્રમાણે આપી છે. (એમાં સંક્ષેપ ખાતર માત્ર નામોલ્લેખ કર્યો છે એટલે જે ગુણ હોય તે ગ્રહજા કરવાના હોય અને દોષથી મુક્ત થવાનું હોય.)

- (१) ४ देशना, ४ कथा, ४ धर्म, ४ भावना, ४ स्मारणादि, ४ आर्तध्यान, ४ रौद्रध्यान, ४ धर्मध्यान, ४ शुक्लध्यान.
- (२) ५ सम्यक्षत्व, ५ चरित्र, ५ महाप्रत, ५ व्यवहार, ५ आचार, ५ सभिति, ५ स्वाध्याय, १ संवेग.
- (३) ५ प्रभाद, ५ आश्रव, ५ निद्रा, ५ कुभावना, ५ छन्दियो, ५ विषयो, ५ अवनिकाय.
- (४) ५ लेश्या, ५ आवश्यक, ५ द्रव्य, ५ दर्शन, ५ भाषा, ५ वचनदोष.
- (५) ७ भय, ७ पित्रेषष्टा, ७ पानेषष्टा, ७ सुख, ८ मद.
- (६) ८ ज्ञानाचार, ८ दर्शनाचार, ८ चारित्राचार, ८ गुण, ४ बुद्धि.
- (७) ८ कर्म, ८ अस्तांगयोग, ८ योगदृष्टि, ८ महासिद्धि, ४ अनुयोग.
- (८) ८ तत्त्व, ८ भ्रष्टयर्थ, ८ नियाषां, ८ कल्प.
- (९) १० असंवरत्याग, १० संक्लेशत्याग, १० उपवास, ५ हास्यादि.
- (१०) १० समाधिस्थान, १० सामाचारी, १५ कषायत्याग.
- (११) १० प्रतिसेवना, १० शोषिदोष, ४ विनयसमाधि, ४ श्रुतसमाधि, ४ तपसमाधि, ४ आचारसमाधि.
- (१२) १० वैयावर्य, १० विनय, १० क्षमादिधर्म, ५ अकल्पनीयादि परिहार.
- (१३) १२ अंग, १२ उपांग, १० रुचि, २ शिक्षा.
- (१४) ११ श्रावक प्रतिमा, १२ प्रत उपदेशक, १३ डियास्थान उपदेशक.
- (१५) १२ उपयोग, १४ उपकरणधर, १० प्राप्यक्षितदाता.
- (१६) १२ तप, १२ त्रिक्षुप्रतिमा, १२ भावना.
- (१७) १४ गुणस्थानकमां निपुण, ८ सूक्ष्मोपदेशी, १४ प्रतिदृपादि गुणयुक्तता.
- (१८) १५ योग उपदेशक, ३ गौरव, ३ शब्द, १५ संज्ञा.
- (१९) १६ उद्गम दोषो, १६ उपादान दोषो, ४ अभिग्रह.
- (२०) १६ वचनविधिश, १७ संयम, ३ विराधना.
- (२१) १८ नरदीक्षादोष परिहार, १८ पापस्थानक.
- (२२) १८ शीलांगसहस्रधारक, १८ भ्रष्टलेद.

(૨૩) ૧૮ કાયોત્સર્ગ, ૧૭ મરણપ્રકાર પ્રકટન.

(૨૪) ૨૦ અસમાધિસ્થાનત્યાગ, ૧૦ એષણાદોષ ત્યાગ, ૫ ગ્રાસેષણા દોષ ત્યાગ, ૧ મિથ્યાત્વ.

(૨૫) ૨૧ સબ્લસ્થાનત્યાગ, ૧૫ શિક્ષાશીલ.

(૨૬) ૨૨ પરિષહ, ૧૪ આભ્યંતરગ્રંથિ.

(૨૭) ૫ વેદિકાદોષત્યાગ, ૬ આરભટાદોષ ત્યાગ, ૧૫ પ્રતિલેખના.

(૨૮) ૨૭ અણગારગુણ, ૮ કોટિવિશુદ્ધિ

(૨૯) ૨૮ લભ્ય, ૮ પ્રભાવક

(૩૦) ૨૯ પાપશુત્વર્જન, ૭ શોધિગુણ.

(૩૧) ૩૦ મહામોહ બંધસ્થાન વર્જન, ૬ અંતર્ગારિવર્જન.

(૩૨) ૩૧ સિદ્ધગુણોનું અનુકીર્તન, ૫ જ્ઞાનનું અનુકીર્તન.

(૩૩) ૩૨ જીવરક્ષક, ૪ ઉપસર્ગ વિજેતા.

(૩૪) ૩૨ દોષરહિત વંદનાના અધિકારી, ૪ વિકથારહિત.

(૩૫) ૩૩ અશાતનાવર્જ, ૩ વીર્યાચાર.

(૩૬) ૩૪ પ્રકારની ગણિસંપદા, ૪ વિનય.

આમ, આચાર્યના છન્નીસ ગુઢા જુદી જુદી રીતે ગણાવવામાં આવે છે. એ આચાર્યના પદનો મહિમા અને ગૌરવ બતાવે છે.

આચાર્યના વિવિધ દૃષ્ટિકોણથી વિવિધ પ્રકાર બતાવવામાં આવ્યા છે.

૩. ત. આચાર્યના ગૃહસ્થાચાર્ય, પ્રતિષ્ઠાચાર્ય, બાલાચાર્ય, નિર્ધારપકાચાર્ય, એલાચાર્ય અને પાંચ પ્રકારો બતાવવામાં આવે છે. તે દરેકની યોગ્યતા, તેમની જવાબદારી અને તેમનું કાર્ય ઈત્યાદિ શાસ્ત્રગ્રંથોમાં દર્શાવવામાં આવ્યાં છે.

રાજમશ્રીયસૂત્રમાં આચાર્ય ત્રણ પ્રકારના બતાવ્યા છે. કલાચાર્ય, શિલ્પાચાર્ય અને ધર્માચાર્ય.

સાધુઓમાં આચાર્યનું પદ સર્વોચ્ચ હોવા છતાં તે પદ માનકષાયનું મોહું નિભિત બની શકે છે. એમાંથી જ આચારમાં કેટલીક નુટિઓ આવે છે; ક્યારેક ઉત્સૂત-પરૂપણા થઈ જાય છે. સ્વયં આચારપાલનમાં અને આચારપાલન કરાવવામાં ન્યૂનાધિકતાનો સંભવ રહે છે. એટલે જ શાસ્ત્રકારોએ આચાર્યના ભિન્નભિન્ન પ્રકારો બતાવ્યા છે.

સ્થાનાંગસૂત્રમાં ચાર પ્રકારના આચાર્યો કહ્યા છે : (૧) આંબાના મધુર ફળ જેવા, (૨) દ્રાક્ષના મધુર ફળ જેવા, (૩) ખીરના મધુર ફળ જેવા અને (૪) શેરડી જેવા.

આચાર્ય મહારાજ અને એમના શિષ્યપરિવારની પ્રત્યેકની નૂતનાધિક ગુણવત્તાને લક્ષમાં રાખી એક બાજુ શોભાયમાન સાલ વૃક્ષ અને બીજી બાજુ તુચ્છ એવું એરેડાનું વૃક્ષ એ બેની ઉપમા સાથે ‘સ્થાનાંગસૂત્ર’માં નીચે મુજબ ચાર પ્રકારના આચાર્ય કહ્યા છે, જેમ કે – (૧) આચાર્ય સાલવૃક્ષ જેવા એટલે કે ઉત્તમ શુતાદિ ગુણોથી યુક્ત શ્રેષ્ઠ છે અને એમનો શિષ્યપરિવાર પણ સાલ વૃક્ષ જેવો જ શ્રેષ્ઠ છે. (૨) આચાર્ય સાલવૃક્ષ જેવા છે, પરંતુ એમનો શિષ્યપરિવાર એરેડાના વૃક્ષ જેવો શુતાદિ ગુણો વિનાનો છે. (૩) આચાર્ય પોતે એરેડાના વૃક્ષ જેવા છે, પરંતુ એમનો શિષ્યપરિવાર સાલવૃક્ષ જેવો છે અને (૪) આચાર્ય પોતે એરેડાના વૃક્ષ જેવા છે અને એમનો શિષ્યપરિવાર પણ એરેડાના વૃક્ષ જેવો શુષ્ણ અને તુચ્છ છે.

બધા આચાર્યો એકસરખા નથી હોતા. કેટલાક તો શાસનનું રક્ષણ કરવાને બદલે શાસનનું અહિત કરે છે. તેઓ તીર્થકરની આજ્ઞાનું ઉત્ત્વંધન કરે છે. એટલે જ ગરુદાચાર પ્રકીર્ણમાં અને ‘સંબોધ પ્રકરણ’માં એમને સત્યુકૃષ નહીં પણ કાપુરુષ કહ્યા છે : આણ અહ્વક્કભંતો સો કાપુરિસો, ન સત્યુરિસો ।

આચાર્યપદનું આટલું બધું ગૌરવ હોવા છતાં જે જે આચાર્ય ભગવંતો પોતાનો અંતિમ કાળ નજીક જાડીને સંથારો-સંલેખના લે છે તેઓ સંધ સમક્ષ જાહેરમાં અથવા અંગત રીતે પોતાના આચાર્યપદનો ત્યાગ કરે છે. તેઓ વિશુદ્ધ આત્મભાવમાં હોવાથી જિનશાસનની – લોકવ્યવહારની દૃષ્ટિએ અપાયેલા પદથી પર થઈ ગયા હોય છે. કેટલાક મહાત્માઓ પોતાના ઉત્તરાધિકારીને પોતાના સમુદ્ધાયની ધૂરા વેળાસર સૌંપવા માટે પોતાની હ્યાતીમાં જ આચાર્યપદનો ત્યાગ કરે છે.

આચાર્યના પદ ઉપર ઉપાધ્યાયાદિને જ્યારે આરુઢ કરવામાં આવે છે ત્યારે એ દૃશ્ય નિહાળવા જેવું હોય છે. જૈન શાસનમાં આચાર્યની પદવીનો મહિમા કેટલો બધો છે તે ત્યારે જોવા મળે છે. જ્યારે નૂતન આચાર્યની પદવી આપવામાં આવે છે અને આચાર્યનું નામાત્મિધાન જાહેર થાય છે ત્યારે નૂતન આચાર્યને પાટ પર બેસાડી, એમના ગુરુ મહારાજ નીચે ઉત્તરી, ખમાસમણાં

દઈ આચાર્ય બનેલા પોતાના ચેલાને વંદન કરે છે. એમાં વ્યક્તિ નહીં પણ પદનો ભાષિમા છે. ગુરુ મહારાજ પોતાના શિષ્યને વિધિપૂર્વક વંદન કરે એવી જિનશાસનની પ્રણાલિકા અજોડ છે. અન્ય કોઈ ધર્મમાં આવી પ્રણાલિકા નથી.

આથી જ શ્રી રત્નશોભરસૂરિએ કહું છે :

જે માય તાયબાંધવપમુહેહિતોડવિ ઇસ્થ જીવાળં ।
સાહંતિ હિંઅ કજ્જં તે આયરિયે નમંસામિ ॥

[જે જીવોનું માતા, પિતા તથા વગેરેથી અધિક છિતકાર્ય કરે છે તે આચાર્યોને હું નમસ્કાર કરું છું.]

ઉપાધ્યાય શ્રી યશોવિજયજીએ આચાર્યપદની પૂજામાં અંતે આ જ ભાવના ભાવી છે તે આપણે ભાવવી જોઈએ :

ન તં સુહું દેઈ પિયા ન માયા,
જે દિંતિ જીવાણ સૂરીસ - પાયા;
તમા હુ તે ચેવ સયા ભજેહ,
જે મુખ્ય સુખ્ખાઈ લહુ લહેહ.

આચાર્ય ભગવંતના ચરણમાં જે સુખ મળે છે તેવું સુખ તો માતાપિતા પણ આપી શકતાં નથી. એટલે તે ચરણની હુમેશાં સેવા કરો, જેથી મોકસુખ જલદી મળે.

શ્રી ભદ્રભાહુસ્વામીએ શ્રી આવશ્યકસૂત્રમાં અંતર્ગત ‘નમસ્કાર નિર્યુક્તિ’માં આવા આચાર્ય ભગવંતને નમસ્કાર કરવાનો ભાષિમા દર્શાવતાં લખ્યું છે :

આયરિયનમુક્કારો જીવં મોએહ ભવસહસ્સાઉં ।
ભાવેણ કીરમાણો હોહ પુણો બોહિલાભાએ ॥

[આચાર્યને કરેલો નમસ્કાર જો તે ભાવથી કરવામાં આવ્યો હોય તો તે હજારો ભવથી છોડાવે છે અને તે નમસ્કાર વળી અંતે બોધિલાભ - સમ્યકત્વને આપનારો થાય છે.]

આયરિયનમુક્કારો ઘન્નાણ ભવકર્ષય કુર્ણંતાણ ।
હિઅં અણુમુયંતો વિસુન્નિયાવારસાં હોહ ॥

[ભવનો ક્ષય કરવા ઈચ્છતા જે ધન્ય માણસો પોતાના હૃદયમાં આચાર્યને નમસ્કાર કરવાનું છોડતા નથી તેમના દુર્ધીનનું નિવારણ તે અવશ્ય કરે જ છે.]

આયરિયનમુકકારો એવે ખલુ વધણાઓ મહત્યુ ત્તિ ।

જો મરણમ્યિ ઉદગ્રો અભિક્ષ્વણં કીરએ બહુસ્તે ॥

[આ રીતે આચાર્યને કરેલો નમસ્કાર ભડાન અર્થવાળો અને મરણ નજીકમાં હોય ત્યારે તે નિર્દેશ અને બહુ વાર કરવામાં આવે છે.]

આયરિયનમુકકારો સવ્યપાવષ્પણાસણો ।

મંગલાણં ચ સવ્યેસિ તહૃઅં હોઝ મંગલં ॥

[આચાર્યને કરેલો નમસ્કાર બધાંયે પાપોનો નાશ કરનારો અને બધાં મંગલોમાં આ ત્રીજું મંગલ (પહેલું અરિહુત અને બીજું સિદ્ધ) છે.]

